

تنبیہ الغافلین

تصنیف

سراج الدین علی خان آرزو

تصحیح و مقدمہ

پروفیسر ڈاکٹر سید محمد اکرم

قیمت بغیر جلد : ۳۰ روپے

ملنے کا ہتھ

شعبہ فارسی ، جامعہ پنجاب ، لاہور

ڈاکٹر عاشق مصطفیٰ*

ابو نصر الفارابی کے تعلیمی افکار

(ایک تقابلی و تنقیدی مطالعہ)

ابو نصر الفارابی تیسرا صدی ہجری میں اپنے دور کے کامل فلسفی علوم و حکمت کے ماہر تھے۔ وہ اپنی ذات کے اعتبار سے شریف النفس، ذہین و ذکر اور طبیعت کے اعتبار سے زائد و قناعت پسند تھے۔ این ابی آصیبیعہ نے اپنی کتاب 'عیون الالباء' میں ان کے بارے میں اسی قسم کے خیالات کا اظہار کیا ہے۔^۱

ابو نصر الفارابی کی برتری اور جلالت شان کا اندازہ اس امر سے کیا جا سکتا ہے کہ امام ابن سینا ان کی کتب سے استفادہ کرتے ہیں اور اس امر کا انکشاف عثمان محمد ابین مصری نے فارابی کی کتاب احصاء العلوم کے مقدسے میں کیا ہے۔^۲

امام ابو الحسن البیهقی اپنی کتاب 'تمہ صوان الحكمہ' میں لکھتے ہیں کہ حکماء چار گزرے ہیں۔ دو قبل از اسلام یعنی ارسٹو اور اسکندر اور دو بعد از اسلام یعنی فارابی اور ابن سینا۔^۳

فارابی ایک بلند ہایہ فلسفی تھے اور ان کی شہرت بھی اسی حوالے سے ہے لیکن ان کی مختلف تصانیف کے مطالعہ سے یہ حقیقت سامنے آتی ہے کہ وہ تعلیم و تعلم کے سلسلے میں بھی مفید ترین خیالات رکھتے تھے۔ انہوں نے علم، تعلیم و تعلم، نصاب تعلیم، طبلاء اور اساتذہ کے بارے میں اپنے خیالات جن کتب میں درج کیئے ہیں، ان میں احصاء العلوم، سرفہرست ہے۔ اس کے علاوہ 'قصول المدنی' اور 'الاراء المدينة الفاضلة'^۴، میں بھی انہوں نے اس موضوع پر سیر حاصل کیتکو کی ہے۔

فارابی کے تعلیمی نظریات پر بحث کرنے سے قبل فارابی کا مختصر آغاز تعارف درج کیا جاتا ہے:

تعارف

ہورا نام، ابو نصر محمد بن محمد اوزانغ الفارابی ہے۔^۵ ترکی الاصل تھے ان کے والد فوج میں سپہ سالار تھے۔ فارابی کی نسبت ان کے آبائی شہر فاراب سے ہے جو

*اسسٹنٹ پروفیسر، ایس۔ ای کالج، ہاؤلپور

ترکستان میں ماوراءالنہر (سیر دریا اور ارم. Aris) کے مقام اتصال پر
واقع ہے :

”احدى مدن الترك فيماوراءالنہر يسمى الان اطرار“^۸

فارابی کی ابتدائی تعلیم یقیناً ان کے گھر پر اور والدین کی نگرانی میں ہوئی
ہوگی لیکن امن سلسلے میں مؤرخین خاموش ہیں۔ تاہم جب وہ بغداد میں آئے
تو اکثر کتب میں لکھا ہے کہ ابو بشر مقی سے اور پھر ابویکر بن مراجع سے
علوم متداولہ خصوصاً علم نحو و منطق کی تعلیم حاصل کی۔ علامہ ابن خلکان
لکھتے ہیں : ”فارابی جب بغداد پہنچی تو وہ ترکی زبان کے علاوہ متعدد لغات کے
حالم تھے۔ یہاں مابرہ امامتہ سے فیض پایا اور محنت کی تو علم کی بلندیوں سے
بوم کنوار ہوئے۔“^۹ ابو القاسم صاعد بن احمد الاندلسی ، جمال الدین قسطنطیل اور
ابن ابی اصیبیعہ کا خیال ہے کہ فارابی نے یوحنا بن حیلان سے بھی علوم پڑھے۔^{۱۰}
ابو نصر فارابی مطالعہ کے بے حد شوqین تھے۔ تمام رات کتاب بینی میں مصروف
رہتے اور حکمت و فلسفہ کے مسائل اور غور و فکر کرتے اور ان کی شروع
لکھتے۔ فارابی کی علمی محنت کا الداڑہ اس امر سے کیا جاسکتا ہے کہ انہوں
نے ارسطو کی کتاب ”النفس“ ایک سو مرتبہ پڑھی اور ”كتاب الساع الطبيعى“
”چالیس مرتبہ۔“^{۱۱} اس بات کی تائید مصتر نیکولس اپنی کتاب کے تعارفی جملوں
میں یوں کرتا ہے :

”It is reported that he read Aristotle's Physics forty times
and his Rhetoric two hundred times.“^{۱۲}

مصنف مذکور نے مزید لکھا ہے کہ فارابی کو ارسطو کے شارح ہونے کی
حیثیت سے جو مقام حاصل ہوا، اس کا نتیجہ یہ نکلا کہ وہ ”العلم الثالثی“ کے
کے لقب کے مستحق قرار پائے۔ کیونکہ ارسطو کو معلم اول کہا جاتا ہے۔

مندرجہ بالا بحث سے یہ امر واضح ہوتا ہے کہ فارابی نے بغداد میں
خوب علمی ترقی حاصل کی۔ وہ اپنی خداداد صلاحیتوں، عبقری شخصیت اور
ذین رسا کی وجہ سے حکماء میں امامت کی سعادت سے بہرہوڑ ہوئے۔ فارابی کی علمی
فضیلت کا اعتراف ہو علی سینا بھی کرتے ہیں۔ ان کا کہنا ہے کہ میں
ما بعد الطیعت کو سمجھتے ہیں سے ما یوسف ہو گیا تھا لیکن جب میں نے ابونصر
فارابی کی کتب کا مطالعہ کیا تو مجھے امن قدر کامیابی ہوئی کہ میں نے اللہ کا
شکر ادا کیا، روزہ رکھا اور صدقہ کیا۔^{۱۳}

فارابی کی زندگی عصرت و تنگلستی کا شکار رہی اور یہ چیز اس کی طبیعت کا حصہ تھی - وہ دمشق میں سيف الدوله کے ہاس رہے لیکن بہت معمولی دو زینہ پر گزارہ کرتے رہے - انہوں نے نہ تو کوئی گھر بنایا اور نہ ہی ان کا کوئی اٹاٹہ تھا - بہر حال یہ درویشی اور کفاف و قناعت ان کی علمی و فکری پلنڈی میں معاون بنی - امیر حلب سيف الدوله، فارابی کا بہت احترام و اکرام کرتا تھا - کیونکہ وہ آن کے علمی مرتبہ سے آگاہ تھا :

”وَ اَكْرِيمٰهُ سِيفُ الدُّولَةِ وَ عَرْفٌ مَوْضِعٌ مِنَ الْعِلْمِ وَ مَنْزَلَتُهُ مِنَ الْقُمُمِ۔“^{۱۴}

فارابی علم و حکمت کے شیدائی تھے اور وہ امن میں امن قدر شغف رکھتے تھے کہ ان کو دنیاوی امور ہیچ نظر آتے تھے - یہی وجہ ہے کہ جب انہیں قضاء کا منصب ملا تو ابتدی میں قبول کر لیا مگر بہت جلد آسے چھوڑ کر اپنے طبعی رجحان کی جانب لوٹ آئے۔

فارابی سیاحت کے بے حد شوقین تھے۔ ان کی ہوئی زندگی اسی میں گزری - وہ مکون اور تنهائی پسند کرتے تھے - طبیعت میں یاسیت بہت زیادہ تھی - اپنی انفرادیت برقرار رکھتے تھے۔ ترکی لباس اور ترکی ٹوبی ان کی خاصیت بن گئی تھی۔^{۱۵} وہ حقیقت پسند اور متواضع تھے - غرور و تکبر سے دور تھے - عیون الانباء میں لکھا ہے کہ فارابی سے پوچھا گیا کہ کیا وہ اپنے آپ کو ارسٹو سے زیادہ عالم سمجھتے ہیں تو فارابی نے انکسار کے ساتھ جواب دیا کہ، اگر میں ارسٹو کے زمانے میں ہوتا تو اس کا شاگرد ہتنا پسند کرتا ہے :

”لُو ادْرَ كَتَه لَكَنْتَ مِنْ أَكْبَرِ تَلَمِيذَهُ۔“^{۱۶}

ابن خلکان نے فارابی کی زندگی کا ان الفاظ میں خاکہ پیش کیا ہے :

”کہ وہ عظیم فلسفی ہوئی زندگی کسی تالاب ، ندی کے کنارے یا کسی صرسوز باغ میں علمی کاموں میں مشغول دیکھئے گئے۔ نہ تو مال چاہا، نہ دوست بنایا اور نہ اولاد کی خواہش کی۔ وہ چاہتے تو سيف الدوله کے ہاس زندگی کی آمائشوں سے لطف اندوز ہو سکتے تھے ، مگر انہوں نے غرورت کی حد تک چاہا اور ہایا - اس سے زیادہ نہیں لیا۔“^{۱۷}

فارابی کی وفات بالاتفاق ۵۳۹ میں ہوئی - وہ ایک سفر میں امیر حلب سيف الدوله کے ساتھ جا رہے تھے کہ راستے میں وفات ہوئی - سيف الدوله نے اپنے ساتھیوں سمیت ان کی نماز جنازہ پڑھی اور انہیں وہی سپرد خاک کر دیا گیا -

تصانیف

فارابی کی بے شمار تصانیف ہی اور مؤرخین و سوانح نگاروں نے ان کی تصانیف کو اپنی اپنی کتب میں بیان کیا ہے۔ جن علماء نے ان کی تصانیف کا تفصیلی ذکر کیا ہے، ان میں عمر رضا کحال، خیرالدین زرکلی، البغدادی، القسطی، ابن الی اصیبیع، اور ابو الحسن الیمیقی^{۱۸} قابل ذکر ہیں۔ لرکلی نے ایک موسوعہ کتب فارابی کی طرف منسوب کی ہیں:

”وله نہ موائیہ کتب“^{۱۹}

عبدالله محمود العقاد نے فارابی کی کتب مضامین کے اعتبار سے مرتب کر کے لکھی ہیں۔^{۲۰} اس طرح محب الدین خطیب و عبدالفتاح نے فارابی کی ایک کتاب کے ترجمے میں ان کی کتب درج کی ہیں جو ایک سو سے زائد ہیں۔^{۲۱}

فارابی کے تعلیمی لظیریات

جیسا کہ تعارف میں مذکور ہوا کہ فارابی نے علم، تعلم و تعلم، نصاب تعلم اور طلباء و اساتذہ کے بارے میں اپنے خیالات کو مرتب انداز میں لکھا ہے، ”احصاء العالم“ میں علوم کی تقسیم اور تدوین اور علوم کے مدارج اور بحث کی ہے اور جستہ جستہ معلومات ”فصلوں المدنی“ اور الاراء المذهبۃ الفاضله میں بھی بحث آئے ہیں۔

ابو نصر فارابی اور چوتھی صدی کے عالم ہو گزرے ہیں۔ الہوں نے جو کچھ لکھا اور بیان کیا ہے اس میں اس دور کی ضروریات اور تقاضے شامل ہیں۔ لیکن یہ امر باعث حیرت و استعجاب ہے کہ آن کی یہ تصانیف صدیوں تک برابر مقبول ہیں اور اب بھی ان کتب کی قدر و منزلت میں کوئی کمی واقع نہیں ہوئی۔ ذیل کی مطور میں فارابی کے تعلیمی لظیریات کو اہم عنوانات کے تحت زیر بحث لایا جاتا ہے:

(۱) علم کہا ہے

فارابی کے نزدیک علم ایک حقیقت، سچائی اور یقین کا نام ہے جو ہر زمانے میں سچائی اور یقین کی صورت میں موجود رہے اور کسی خاص وقت میں اس کا وجود، دوسرے وقت میں امن کے تغیر کی خبر نہ دے، وہ فصول المدنی میں میں لکھتے ہیں:

”العلم العقلي ، مكان صادقاً يقينياً في الزمان كله۔“^{۶۲}

”Real knowledge is what is true and certain at all times“^{۶۳}

ترجمہ: ”علم حقیقی وہ ہے جو تمام زمانوں میں سچا اور یقینی ہو۔“

اس اتنپاس سے یہ بات واضح ہوتی ہے کہ فارابی کے نزدیک علم ایک ایسی حقیقت ہے جس میں تغیر کا کوئی امکان نہیں۔ فارابی امن بات کی وضاحت تین اور چار کے عدد کے علم کی مثال سے کرتے ہیں کہ تین کا عدد فرد ہے اور چار کا زوج ، اور یہ ایک ناقابل تغیر حقیقت ہے اور ان کے بارے میں حاصل ہونے والا علم یقینی اور قطعی ہوگا۔^{۶۴}

فارابی مزید لکھتے ہیں کہ لفظ علم کا اطلاق بہت سی اشیاء پر ہوتا ہے لیکن وہ علم جو نظری فضیلت (Speculative Virtue) کا حصہ ہے ، امن سے انسان کو موجودات کے بارے میں یقینی علم حاصل ہوتا ہے ۔ یہ علم ان مقدمات صادقة پر مشتمل ہوتا ہے جو ہمگیر اور ضروری ہوتے ہیں اور امن سے عقل کو معلومات حاصل ہوتی ہیں ۔^{۶۵}

فارابی کے نزدیک وہ علم جو یقینی نہ ہو یا ضرور ایام اس کا ابطال ظاہر کر دے ، اس پر لفظ علم کا طلاق درست نہیں ۔ یہی وجہ ہے کہ قدیم علماء نے اس ادراک کو جو ایک حال میں تغیر پذیر ہو ، علم تسلیم نہیں کیا ۔ علم تو کسی ایسی شی کے وجود کا نام ہے جس میں تغیر ممکن نہ ہو :

”جعلوا العلم هو اليقين بوجود الشى الذى لا يمكن ان يتغير۔“^{۶۶}

ترجمہ: کہ انہوں نے علم آئسے کہا ہے جو کسی خاص شی کے وجود کا نام ہو جس میں تغیر و تبدیل کا امکان نہ ہو ۔

(۲) ذرائع علم

فارابی نے علم کی حقیقت اور اس کے تصور کو واضح کرنے کے ماتھ ساتھ اس امر پر ابھی بحث کی ہے کہ وہ کون کون سے ذرائع ہیں جن سے علم حاصل کیا جا سکتا ہے ۔ ذیل میں ان چند ذرائع کا ذکر کیا جاتا ہے جنہیں فارابی نے حصول علم کے سلسلے میں ضروری قرار دیا ہے :

الث - عقل

ابو نصر الفارابی ذرائع علم میں عقل انسانی کو بہت اہمیت کے ماتھ بیان کرتے ہیں ۔ انہوں نے عقل کی مختلف اقسام بیان کی ہیں اور حصول علم کے سلسلے میں

ان کے خواص اور دائرہ عمل کو بیان کیا ہے - مثلاً

Speculative Intellect or Rational Speculation	۱۔ عقل تصویری با
Reflective Intellect	۲۔ عقل فکری
Practical Wisdom	۳۔ عقل عملی
Intellect in Potency	۴۔ عقل بالقوه
Intellect in act	۵۔ عقل بالفعل

فارابی کے نزدیک عقل انسانی ایک قوت ہے جو انسان کو عطا کی گئی ہے۔ انسان اس کی راہنمای سے ابتدائی معلومات حاصل کرتا ہے۔ ابتدائی معلومات حاصل ہونے سے قبل یہ عقل بالقوه (Intellect in Potency) انسان میں موجود ہوتی ہے، لیکن جب آسے ابتدائی معلومات حاصل ہوتی ہیں تو وہ عقل بالفعل کی (Intellect in act) کا درجہ پا لیتی ہے۔ اس کے بعد فارابی عقل بالفعل کی خصوصیت بیان کرتے ہیں کہ جو قوت اس میں رکھی گئی ہے، اس سے انسان کو غور و ذکر اور استنباط کی قوت حاصل ہوتی ہے اور اس ذریعہ سے جو علوم حاصل ہوتے ہیں وہ صحیح اور یقینی ہوتے ہیں اور ان میں غلطی کا امکان بھی نہیں ہوتا :

"This faculty can not be in error to what occurs to it, but all the species of knowledge which reach it, are true and certain and can not be other-wise."^{۲۸}

ب - تجربہ

فارابی نے تجربہ کو بھی ذرائع علم میں شمار کیا ہے۔ اس کا اظہار وہ عقل بالقوه اور عقل بالفعل کے فرق کو بیان کرتے ہوئے کرتے ہیں۔ ان کا خیال ہے کہ ہر انسان کے پاس عقل بالقوه موجود ہے۔ جب وہ مختلف امور میں تجربہ حاصل کرتا ہے تو یہی عقل بالقوه عقل بالفعل کہلاتی ہے اور جس قدر تجربہ بڑھتا ہے آسی قدر یہ عقل بھی لشو و نہما پاپ ہے۔ یوں محرک تجربہ قرار ہاتا ہے اور یہ حسی مدرسات میں ایک قوی ذریعہ علم ہے اور یہاں یہ امر ثابت ہو جاتا ہے کہ فارابی تجربہ کو بھی ذرائع علم میں اوم سمجھتے ہیں۔

ج - رائے کی عمدگی (Excellence of Idea)

فارابی کا خیال ہے کہ ذرائع عالم میں رائے (Idea) کو بھی اہمیت حاصل ہے۔ اسے وہ جودہ الرائے کا نام دیتے ہیں۔ انسان جب کسی تحریر سے گزرتا ہے تو اس سے اس کے خیال یا رائے میں پہنچی اور صحت آتی ہے۔ کیونکہ انسان اپنی ذہنی قوت (Power of Discernment) کو بروئے کار لاتا ہے اور پھر وہ اس قابل ہوتا ہے کہ مختلف آراء میں سے درست رائے یا خیال کا انتخاب کر سکے۔ فارابی کا خیال ہے کہ رائے کی عمدگی حصول عالم میں معاونت کرتی ہے۔ یہ انسان کو نیکی کا راستہ بتا کر دلاتا ہے اور دلائل سے نتائج تک پہنچاتی ہے۔ نیز معلومات اخذ کرنے میں انسان کو لغزش اور خطا سے بچاتی ہے۔^{۱۹}

د - تلاش و جستجو

ابو نصر الفارابی کا خیال ہے کہ معلوم اشیاء کا علم مقدمات سے حاصل ہوتا ہے لیکن مزید علم حاصل کرنے کے لیے تلاش و جستجو اور استنباط کی ضرورت پیش آتی ہے۔ فارابی علمی ترقی کے لیے تلاش و جستجو کو بنیاد قرار دیتے ہیں۔ اس مسلسلے میں انہوں نے اپنی کتاب "تحصیل السعادہ" میں نظری فضائل کو خالص فلسفیانہ انداز میں خوب شرح و بسط کے ساتھ بیان کیا ہے۔^{۲۰}

فارابی نے یہاں تین امور بیان کیے ہیں: تأمل، تفھص و استنباط اور تعلم و حقیقت یہ ہے کہ آج بھی حصول علم اور تلاش حقیقت کے بھی ذرائع اور اصول ہیں جو بیان کیے جاتے ہیں اور تحصیل علم میں مدد و معاون ہیں۔

فارابی کا کہنا ہے کہ علوم کو حاصل کرنے کے سلسلے میں جب محنت کی جاتی ہے اور تلاش و جستجو سے بھروسہ اشیاء کو معلوم کیا جانا ہے تو یہ معلوم اشیاء مزید معلومات کا باعث بنتی ہیں۔ یوں انسان نہ صرف مطلوبہ نتائج حاصل کر لیتا ہے بلکہ آسے علمی ترقی بھی تصدیق ہوتی ہے:

"By investigation or instruction one seeks the knowledge of things that are unknown from the out-set. When they are being investigated and their knowledge is sought, they are problems; and afterwards when man's inference or study has led to conviction, opinion or knowledge about them they become conclusion."^{۲۱}

۶ - وحی الہی

ذرائع علم میں فارابی نے وحی الہی کو بہت اہمیت دی ہے اور اسے ضروری بتایا ہے۔ فارابی کا خیال ہے کہ عقلی معیار کے اعتبار سے بر شخص ایک جیسا نہیں ہے اور نہ ہی جمیعت مجموعی انسانی عقول اس لائق ہیں کہ جملہ علوم و فنون اور حقائق کائنات کو احاطہ علم میں لا سکیں۔ اس لائق صرف ایک ذات ہے اور وہ اللہ جل شانہ ہے۔ اللہ تعالیٰ نے انسان کو علم حقیقی سے نوازئے اور معاملات حیات میں پدایت دینے کے لیے وحی اور نبوت کا ادارہ عطا فرمایا ہے۔ وحی ذریعہ علم ہی ہے اور رشد و پدایت کا واحد طریقہ بھی!

فارابی کہتے ہیں کہ وحی الہی کو سمجھنے اور اس سے منشاء الہی معلوم کرنے کے لیے بر شخص اس قدر ذی استعداد نہیں کہ وہ اس کہراہی کو پہنچ سکے جو ایک انتہائی عقل مند اور صاحب علم سے ممکن ہے، یعنی تبی و رسول۔ اگر بر شخص عقلی معیار کے اعتبار سے برابر ہوتا تو وحی و نبوت کی ضرورت نہ ہوئی، فارابی کہتے ہیں:

”ولو كان كذلك لوكل الناس الى عقولهم و لما كانت بهم حاجة الى نبوة
ولا الى وحي“^{۳۲}

فارابی نے انسانی عقول کا عقل الہی سے موازنہ کرتے ہوئے لکھا ہے کہ اگر انسان عقل میں غایت کمال کو بھی پہنچ جائے تو بھی وہ عقل الہی کے سامنے ایک بھی کی طرح ہے۔^{۳۳}

(۳) مقاصد تعلیم

ابو لصر الفارابی مقاصد تعلیم پر بحث کرتے ہوئے اس کے مندرجہ ذیل مقاصد بیان کرتے ہیں:

الف - خیر عظیم

تعلیم خود خیر ہے اور خیر عظیم کے حصول کا ذریعہ بھی ہے۔ قرآن مجید نے ایتاً حکمت یعنی حصول علم و معرفت کو خیر کثیر کہا ہے۔^{۳۴} اسی فرمان الہی سے استفادہ کرتے ہوئے فارابی کا خیال ہے کہ جو شخص یا جو قوم تعلیم و تعلم کو شعار زندگی ہناتی ہے تو اسے اس سے خیر عظیم (بہت ساری بہلائیاں) نصیب ہوتی ہیں۔ یعنی زندگی کے جملہ پہلوؤں میں بہلائیوں کا انبوہ کثیر نصیب ہوتا ہے۔

فارابی خیر عظیم کے حصول میں انسانی عقل و دانش اور رائے کی عمدگی اور فیصلے کی پختگی کو بنیاد قرار دیتے ہیں۔ نظمِ علکت، تدبیر منزل، اصلاح ذات عقلی، قوتون کا انشاء اور اصلاح احوال ان سب کی ابھیت سے انکار نہیں کیا جا سکتا۔ جب انسان غور و فکر کے بعد ان امور کے سلسلے میں عملی اقدامات کرتا ہے اور زندگی کے جملہ معاملات میں تعلیم و تعلم سے روشنی حاصل گر کے ان پر اپنی توجہ مرکوز کرتا ہے تو بالآخر آسے خیر عظیم نصیب ہوتی ہے۔^{۳۰}

ب - فلاح و سعادت

ابو نصر الفارابی مقاصد تعلیم ہر بحث کرتے ہوئے معادات اور فلاح کے حصول کو بھی ایک مقصد تعلیم قرار دیتے ہیں۔ اس سلسلے میں ان کا ایک رسالہ "تحصیل السعادۃ" (Attainment of Happiness)^{۳۱} ہے۔ جس میں ایک طویل فلسفیالہ بحث و تمجیح کے ذریعہ اس امر کو ثابت کیا ہے کہ فضائل نظری، فکری، اخلاقی اور عملی فنون وہ حقیقی ذرائع ہیں جو علوم کے اصل سرچشمے ہیں اور ان کے حصول سے حصول سعادت ممکن ہے۔

فارابی کے نزدیک معادات وہ غایت ہے کہ جو اچھے اعمال کے نتیجہ میں میسر آئی ہے اور اچھے اعمال یقینی طور پر حصول علم، تعلیم و تعلم اور اکتساب فنون سے انسان کے الدر پیدا ہوئے ہیں، وہ فرماتے ہیں :

"بل السعادة غایة شأنها ان تنال بالاقفال الفاضلة على مثال حصول العلم عن التعلم والدرمن و حصول الصنائع عن تعلمها۔"^{۳۲}

ج - حصول کمال (Achievement of Perfection)

فارابی انسانی تخلیق کی غایت حصول کمال قرار دیتے ہیں۔ وہ اس سلسلے میں حصول کمال کے لیے حلیلی برتری اور اس سے مستعلق اصول و مبادی کو ضروری خیال کرتے ہیں اور یہ انسان کی فطرت ہے کہ وہ ہر لمحہ حصول کمال کے لیے کوشش رہتا ہے اور ان تمام اشیاء سے مدد لیتا ہے جو آسے کمال (Perfection) تک پہنچا دیں۔^{۳۳}

فارابی نے حصول کمال اور معادات کے سلسلے میں یہ لطیف نکتہ بیان کیا ہے کہ یہ کسی ایک فرد کا کام نہیں کہ وہ جملہ کمال و سعادت حاصل کرے۔ آسے حصول علم کی کوششوں اور تلاش و جستجو اور موجودات پر غور و فکر سے جزوی کمال و معادات تو حاصل ہوگی لیکن ہم پہلو اور ہمہ جہت کمال و معادات ایک اجتماعی کام ہے جس سے سب لوگ مل کر کرپیں تو یہ یعنی حد مفید ثابت ہوگا۔^{۳۴}

د - ارکان تعلیم

تعلیم و تعلم ایک ایسا عمل ہے کہ امن میں استاد و شاگرد کے درمیان ہامی اشتراک اور یکجہتی بہت ضروری ہے۔ اسی طرح استاد و شاگرد کے ساتھ ساتھ نصاب تعلیم بھی ایک ایسا رکن تعلیم ہے کہ پہلے دو ارکان کے ساتھ اس کی ہم آہنگی تعلیم کے عمل کو مؤثر اور نتیجہ خیز بنا دیتی ہے۔ ذیل میں ان تینوں ارکان تعلیم کے بارے امام ابو لصر الفارابی کے نقطہ نظر کو واضح کیا جاتا ہے۔ اس سے وہیں بخوبی اندازہ ہوگا کہ فارابی نے معلم و متعلم کو حصول علم کے سلسلے میں کیا بدایات دی ہیں اور یہ بھی کہ خود فارابی کے تعلیمی روحیات کیا ہیں:

۱ - طلباء کو پدایاں

(۱) الفارابی حصول علم کے لیے طالب علم کے نوجوان ہونے کو ہسنہ کرتے ہیں۔ ان کے نزدیک یہ کٹھون اور مشکل کام نوجوان ہی بخوبی سرانجام دیے مسکتے ہیں۔

(۲) طالب علم کے لیے ضروری ہے کہ وہ درست مزاج، مؤدب اور بڑوں کے عمدہ اوصاف کو اختیار کرنے والا ہو۔

(۳) طالب علم کو چاہیے کہ وہ علم اور اہل علم کی تعظیم و تکریم کرے اور اس کے نزدیک ان سے زیادہ کوئی بھی قدر و منزلت والا نہ ہو۔

(۴) فارابی نے ضروری قرار دیا ہے کہ حصول علم و کمال کے لیے طالب علم کو متواضع اور منكسر المزاج ہونا چاہیے۔ وہ لکھتے ہیں: "من رفع نفسہ فوق قدرها صار لنفسه ممحوجۃ عن لیل کمالها" ۴۰۰ کہ جو اپنے آپ کو اوپر آئھائے گا (متکبر ہوگا)، اس کا اپنا نفس حصول کمال میں رکاوٹ ثابت ہوگا۔

(۵) فارابی طالب علم کے لیے عمدہ اخلاق اختیار کرنے کا مشورہ دیتے ہیں۔ وہ چاہتے ہیں کہ طالب علم عفیف و ہاک دامن اور وعدہ کا ہکا ہو لیز وہ خیانت، مکروہ فریب اور حیله جوئی سے دور رہے۔ چاہتے یہ کہ وہ اعلیٰ اوصاف کو اختیار کرے۔

(۶) طالب علم کے لیے ضروری ہے کہ وہ رزق حلال ہر کاربند رہے۔ وہ علم کو پیشہ اور ذریعہ معاش نہ سمجھئے۔^{۴۱} نیز اعلیٰ اخلاقی اوصاف کو اختیار کرے۔

(۷) فارابی اس امر کا واضح طور پر اظہار کرتے ہیں کہ جس نے علم حاصل کیا مگر اس سے اس نے اپنے اخلاق درست نہ کیے وہ آخرت کے اعتبار سے معبد و خوش بخت نہ ہوگا۔^{۴۲} ان کا یہ بھی خیال ہے کہ جس شخص کے اخلاق لاہسنیدہ ہوں اور وہ آنکی اصلاح کی طرف توجہ نہیں کرتا وہ صحیح علم بھی حاصل نہیں کر پاتا۔^{۴۳}

(۸) فارابی طالب علم کو یہ مشورہ بھی دیتے ہیں کہ وہ قرآن مجید، لغت اور دیگر علوم شرعیہ کا مطالعہ کرے۔ نیز وہ دیگر طبعی علوم کو سیکھنے کی جاہل توجہ بھی دے۔

اوپر فارابی نے طالب علموں کے لیے جو بدایات درج کی ہیں ان سے یہ امر واضح ہو جاتا ہے کہ فارابی طلباء کے لیے تعمیر گردار کو بڑی اہمیت دیتے ہیں۔ اگر لوچوان نسل کے اخلاق و کردار کی تہذیب ہو گئی تو وہ نہ صرف تعلیم حاصل کرے گا بلکہ تعلیم حاصل کرنے کے بعد ملک و قوم کے لیے بہلائی اور ترق کا فریضہ بھی مرانجام دے سکے گا اور یہ امر واضح ہے کہ جب اساتذہ، تعلیمی ادارے، والدین اور معاشرہ نوجوان نسل کے اخلاق و کردار کو سنوارانے میں کامیابی حاصل نہ کر سکیں تو پھر اس کا جو حشر ہوگا وہ ہمارے سامنے ہے۔^{۴۴} فارابی کی بصیرت کو داد دیتے ہیں کہ وہ واشکاف الفاظ میں کہتے ہیں:

”من لم يصلح أخلاق نفسه لم يمكنه أن يتعلم علمًا صحيحًا“^{۴۵}

و - معلمین کے لیے بدایات

فارابی نے معلم کے لیے جو بدایات دی ہیں ان میں بھی اصلاح ذات اور تعمیر گردار کے پہلو کو اہمیت دی گئی ہے۔ معلمی جہاں ایک مقدم فریضہ ہے وہاں یہ ایک فنی کام بھی ہے جس کے لیے علم، حکمت، موقع شناسی اور جملہ اعلیٰ صلاحیتوں کو بروئے کار لانے کی ضرورت ہوتی ہے۔ ذیل میں فارابی کی ان بدایات گو درج کیا جاتا ہے جو الہوں نے معلمین کے لیے دی ہیں:

(۱) الفارابی معلم کو پہلی اہم بدایت یہ کرتے ہیں کہ وہ عالم کے ساتھ ماتھ عمل پر بھی توجہ دے، کیونکہ علم کی غایت طبائع کی معرفت ہے

اور عمل کی غایت اصلاح ذات ہے، جب ایک معلم ان دلوں سے آرائتے ہوگا تو وہ طلباء کی اصلاح کر سکتے گا اور اسی اصلاح کا دائروہ متعلم سے بڑھ کر منزلی اور مدنی سطح پر معاشری اصلاح کا باعث ہوگا۔^{۴۰}

(۲) فارابی معلم کو تین امور پیش نظر رکھنے کی بذابت کرتے ہیں۔ پہلی چیز متعلم کی طبیعت ہے کہ وہ تعلیم کے سلسلے میں کمن درجہ دلچسپی رکھتا ہے۔ دوسری بات استحقاق کی ہے۔ فارابی کہتے ہیں کہ معلم آسے تعلیم دے جو اپنے اندر حصول علم کا شوق رکھتا ہو۔ تیسرا بات محنت اور غور و فکر کی عادت ہے۔ معلم کو خود بھی محنت اور غور و فکر کا عادی ہونا چاہیے اور وہ طالب میں بھی یہ خصوصیت پیدا کرنے کی کوشش کرے۔

(۳) فارابی استاد کو ایک ایسے معتدل رویہ کی تاکید کرتے ہیں کہ جس کے مطابق طالب علم کے ساتھ نہ تو بلاوجہ مختی کی جانے اور نہ ہی بے جا لاذ پیار سے کام لیا جانے۔ کیونکہ بے جا گرفت طالب علم میں نافرمانی کے جذبے کر پیدا کرنی ہے۔ جبکہ محض تواضع اور نرم روی آسے گستاخ اور کام چور بنا سکتی ہے۔ اس لئے وہ رویہ اختیار کیا جائے جو بہتر اور مؤثر ثابت ہو۔^{۴۱}

"In teaching two extremes must be avoided. The teacher must be neither excessively strict nor excessively lenient. For, if he is too strict, he errs through excess, and if he is too lenient, he errs through defect."^{۴۲}

(۴) فارابی معلم کے لیے ضروری قرار دیتے ہیں کہ وہ تعلیم و تعلم کے سلسلے کو تسلسل کے ساتھ جاری رکھیے۔ ان کا خیال ہے کہ تھوڑا مگر سلسل کام یقینی نتائج لاتا ہے۔ وہ اس کو اس مثال سے واضح کرتے ہیں کہ اگر تسلسل کے ساتھ پانی کا ایک قطرہ پتھر پر گرتا رہے تو وہ بھی اپنی جگہ بنا لیتا ہے۔ اس طرح اگر معلم باقاعدگی اور تسلسل کے ساتھ طالب علم تک علم پہنچاتا رہے تو وہ آسے ایک وقوع منزل علم تک پہنچانے میں کامیاب ہو جائے گا۔

(۵) فارابی کا خیال ہے ایک معلم کا منصب تعلیم و تعلم ایک مکمل اور ہمہ وقتی کام ہے۔ امن لیے معلم کو چاہئے کہ وہ دیگر غیر ضروری مشاغل ترک کر دے، کیونکہ جب ایک آدمی حد انتدال سے زیادہ مشاغل اختیار کر لیتا ہے تو یہاں وہ نہ تو ان میں ترتیب و تنظیم برقرار رکھ سکتا ہے اور نہ ہی وہ ان کو کام حکم انجام دے سکتا ہے۔

معلمین کے ان آداب کی روشنی میں ہم فارابی کے معلم کو باکردار، بایمت، مسلسل کام کرنے والا اور شفیق و مہربان دیکھتے ہیں۔ فارابی اپنے معلم میں وہ تمام صفات دیکھنا چاہتا ہے جو کسی بھی میدان کے ماہر کے اندر ضروری ہیں یعنی علمی قابلیت، اعلیٰ ذہنی صلاحیت وغیرہ۔

ذ - نصاب تعلیم

فارابی، علوم کی تقسیم میں علماء مشرق و مغرب کے سرخیل ہیں۔ آن کی کتاب ”احصاء العلوم“^{۴۹} ایک نادر کتاب ہے جو دسویں صدی یوسوی میں تالیف کی گئی۔ فارابی نے علوم کی تفصیل و تقسیم کو پانچ فصول میں بیان کیا ہے۔ عرب و عجم، مشرق و مغرب کے ماہرین تعلیم نے بعد کے ادوار میں اسی ترتیب کو بطور اصحاب تعلیم اختیار کیا ہے۔^{۵۰}

اس تقسیم سے علوم کی افادیت و غایت معلوم ہوتی ہے۔ قاری کے لیے مختلف علوم کا بارہی موازنہ کرنا آسان ہو جاتا ہے اور یہ امر بھی واضح ہو جاتا ہے کہ علوم میں افضل، اوثق اور زیادہ قابلِ یقین کو نہیں ہے تاکہ آسے تعلیم میں اسی اہمیت سے پڑھایا جا سکے۔^{۵۱}

فارابی نے احصاء العلوم میں ہالوم کی جو ترتیب فائم کی ہے وہ طبیعی ربط کو بھی اپنے مخصوص انداز میں برقرار رکھتی ہے اور موضوعات کے مابین منطقی نظم بھی فائم کرتی ہے۔ نصاب تعلیم کے سلسلے میں فارابی نے جو پانچ فصول باندھی ہیں وہ حسب ذیل ہیں:

- (۱) علم اللسان
- (۲) علم المنطق
- (۳) علم التعالیم
- (۴) علم الطبيعی
- (۵) علم المدنی

فارابی نے نہایت تفصیل اور شرح و بسط سے ان علوم کی حقیقت کا ذکر کیا ہے۔ اور ان کی افادیت پر بھی گفتگو کی ہے۔

فارابی کے تعلیمی نظریات کا تنقیدی و تقابلی جائزہ

(۱) ابو نصر الفارابی کے تعلیمی نظریات کا تنقیدی جائزہ لیتے ہوئے ہماری توجہ سب سے پہلے اس امر کی جانب مبذول ہوتی ہے کہ فارابی نے ریاست فاضلہ کے لیے علم اور علماء کی ضرورت کو اہمیت سے بیان کیا ہے۔ اس امر کے پیش نظر یہ رائے قائم کرنا قرین صحت ہو گا کہ فارابی تعلیم کی معاشری اور اخلاقی اہمیت سے بخوبی آگاہ ہیں۔ مغربی مفکرین نے تعلیم کے سلسلے میں انسانی بہتری اور ترقی کا جو نظریہ بہت بعد میں پیش کیا آئے فارابی نے بہت ابتداء ہی میں بیان کر دیا۔ ان کے نزدیک تعلیم خیر عظیم، دائمی معاشرت اور بہلانی کے حصول کا اہم ترین ذریعہ ہے۔ اپنی دو کتب، ”الحصول المدى“ اور ”الاراء اهل المدينة الفاضلہ“ میں انہوں نے اس حقیقت کا برسلا اظہار کیا ہے کہ اگر تعلیم کے شعبہ کو ترقی نہ دی گئی اور علماء کو ریاست کے معاملات میں شریک نہ کیا گیا تو اس سے حرج^{۰۱} عظیم ہو گا۔

(۲) فارابی ایک بلند پایہ فلسفیانہ ہے۔ آن کا انداز فلسفیانہ ہے۔ وہ جب علم کے ذرائع پر بحث کرتے ہیں تو عقل انسانی کو بہت اہمیت کے ساتھ بیان کرتے ہیں۔ تاہم ان کے نزدیک حواس ظاہری بھی علم کے حصول کے ذرائع میں بہت بہیادی حیثیت رکھتے ہیں۔ وہ کہتے ہیں کہ جب ہم زندہ ہونے کا ذکر کرتے ہیں تو اس سے مراد یہ ہوتا ہے کہ ہم محسوس کرتے ہیں اور محسوسات کا ادراک بھی کرتے ہیں۔ اس لیے ثابت ہوا کہ حواس بھی معلومات حاصل کرنے کا وقیع ذریعہ ہیں۔^{۰۲}

(۳) تاظری نقطہ نظر سے وہ تمام مفکرین تعلیم جو تجربیت ہستد (cist) ہیں، ابو نصر الفارابی کے ہم نوا ہیں۔ کیونکہ وہ تمام علوم کی بنتیاد حسیات (Sensations) کو قرار دیتے ہیں۔ اس میں افلاطون اور ارسطو قدیم فلاسفہ میں^{۰۳}، اور جدید ماہرین تعلیم میں بیکن (Bacon)، بیامن (Hobbes) اور جان لیک (J. Locke) قابل ذکر ہیں۔ ان کے نزدیک تمام علوم کے مأخذ حسی مدرکات ہیں۔ اسی طرح ڈیوڈ ہوم (David Hume)، برکلے (Berkeley) اور ولیم جیمز (William James) یہ تمام مفکرین ایک ہی نقطہ نظر کے حامل ہیں۔ ان کے نظریات کا ماحصل یہ ہے کہ انسانی عالم کے حصول کے ذرائع حواس ظاہری ہیں۔^{۰۴}

(۴) فارابی کے نزدیک حصول علم کے ذرائع میں عقل انسانی کو ایک اہم مقام حاصل ہے کیونکہ عقل سبھت علم ہے اور افضل ترین ہے۔ جدید ماہرین تعلیم کے ساتھ جب ہم فارابی کے اس نقطہ نظر کا موازنہ اور تقابلی مطالعہ کرتے ہیں تو یہ سب فارابی کے پروگار لگتے ہیں۔ جدید ماہرین تعلیم میں ایک گروہ عقلیت پسندی (Idealism) کا قائل ہے۔ ان کے نزدیک علم حاصل کرنے کا یقینی ذریعہ ہے ادراک ہی نہیں ہوتا بلکہ تفکر و تدبیر (Reflection and foresight)

بھی ہیں۔ جو ماہرین تعلیم عقلیت پسند ہیں، ان میں افلاطون، ڈیکارت، سپائی نوزا اور کائٹ قابل ذکر ہیں۔^{۶۰} ان ماہرین کے تناظر میں جب ہم فارابی کے نقطہ نظر کو جانچتے ہیں تو ہمیں اس میں ان سے کہیں زیادہ وسعت ملتی ہے۔ کیونکہ فارابی محض عقل ہی کو ذریعہ تعلیم نہیں سمجھتے بلکہ وہ عقول الہمیہ کے بھی قائل ہیں۔ انہی کے تحت وہ نبوت اور وحی کا ذکر کرتے ہیں۔ ان کا خیال ہے کہ ذرائع علم میں نبوت و وحی حصول علم کے سب سے زیادہ وقوع اور قابل اعتقاد ذرائع ہیں۔ کیونکہ فارابی عقول انسانی کو عقول الہمیہ کے مقابلے میں طفل مکتب سمجھتے ہیں۔^{۶۱}

(۵) امام ابو نصر الفارابی ہر عام کی دو اقسام بیان کرتے ہیں۔ ایک نظری (Theoretical) اور دوسرا عملی (Practical)، چنانچہ انہوں نے رسالت "التنبیه علی سبیل السعادۃ"^{۶۲} میں خصوصیت کے ساتھ علوم النظریہ اور علوم العمليہ کو الگ الگ بیان کیا ہے اور اسی طرح رسالت "تحصیل السعادۃ"^{۶۳} میں بھی "فضائل النظریہ و الفکریہ" اور "فضائل العمليہ و الاخلاقیہ" کے ذریعہ انہی امور کی مزید وضاحت کی ہے۔

نظری اور علمی علوم کے بارے میں جدید دور کے ماہرین نے بھی بحث کی ہے۔ امن مسلسل میں جان ڈبوی (J.Dewey) تعلیم کے تجربی اور عملی (Pragmatic) and experimental (and experimental) پہلو ہر یقین رکھتے ہیں۔^{۶۴} جبکہ فروہیل (Froebel) اور ہر بارٹ (Harbart) نظری اور واقعی (Idealistic, Realistic) نقطہ نظر کے حامی ہیں۔^{۶۵}

فارابی کا نقطہ نظر اس تقابل میں مغربی ماہرین تعلیم کی نسبت زیادہ جامع اور وسیع ہے۔ کیونکہ اس میں تواافق و تطابق دونوں موجود ہیں۔ اس لحاظ سے کہ انہوں نے عقلی و نظری اور عملی و تجربی دونوں پہلوؤں کو ساتھ بیان کیا ہے۔

(۶) ابو نصر الفارابی تعلیم کے سلسلے میں اخلاقی تربیت کو بڑی اہمیت سے بیان کرتے ہیں۔ ان کے خیال میں طالب عام کو باہمت اور عمدہ صفات کا حامل ہونا چاہیے اور یہ معلم کا فریضہ ہے کہ وہ پہلے اپنے اندر یہ صفات پیدا کرے اور پھر تربیت کے ذریعہ طلباء کو بھی ان کا نمونہ بنائے۔

اس سلسلے میں یہاں روسو (J. J. Rousseau) کا تذکرہ بہ محل ہوگا جو تعلیم کو انسانی خوشی اور انسانی بہتری کا باعث قرار دیتا ہے۔ اس مقصد کے تحت اس نے "EMILE" کے نام سے ایک کتاب لکھی۔ روسو فارابی کے خیال کا تبعیج گرتا ہے اور کہتا ہے کہ بچے کی تعلیم و تربیت میں اس کی عزت افزائی اور انفرادیت کی توقیر پیش لظر رہے، کیونکہ اسی ذریعہ سے اس میں عمدہ و اعلیٰ صفات پیدا ہو سکتی ہیں۔

روسو انہاروں صدی میں تعلیم کو انسانی خوشی اور فلاح کا باعث قرار دیتا ہے۔ جبکہ آئندہ سو ماں پہلے فارابی تعلیم کو خیر عظیم اور ذریعہ معاہد بتا چکے ہیں۔ ان کے ازدیک معاہد وہ غایت ہے جو اپنے اہل کے نتیجے میں میسر آتی ہے اور انسان اپنے اندر اپنے اہل صرف حصول عام، تعلیم و تدریس اور اکتساب فنون سے پیدا کر سکتا ہے۔ وہ لکھتے ہیں:

"بل السعادة غاية، شأنها ان تنال بالافعال الفاضلة على مثال حصول العلم عن التعلم والدرس و حصول الصنائع عن تعلمها" ۶۴

حواشی و حوالے

۱- ابن ابی اصیبع، عیون الانباء (مطبعہ الوہبیہ)، ۱۸۸۲ء ج ۱، ص ۱۳۲

۲- فارابی، احصاء العلوم، مقدمہ عثمان محمد امین (مصر: مطبعة السعادة ۱۹۳۵ء)، ص ۲۲

۳- البیهقی، تتمہ صوان الحکمة، (لاہور، پنجاب یونیورسٹی، ۱۹۳۵ء)، ص ۱۶۰

- ٤٠- الفارابي ، احصاء العلوم ، (قاهره : دارالفکر العربي ، ١٩٢٨)
- ٤١- الفارابي ، فصول المدى (كيمبرج : يونيورسيتي برينس ، ١٩٦١)
- ٤٢- الفارابي ، الاراء المذهبية الفاضله (مصر: مطبعة النيل)
- ٤٣- ابن خلkan ، وفيات الاعيان ، (مصر : مطبعة السعادة ، ١٩٣٨) ج ٣ ، ص ٢٣٩
- ٤٤- ابن القسطنطى ، تاريخ الحكماء (ليزك : ١٩٠٢) ص ٢٢٧
- ٤٥- ابن خلkan ، وفيات الاعيان ، (مصر : مطبعة السعادة ، ١٩٣٨) ج ١ ، ص ٢٣٩
- ٤٦- صاعد بن احمد ، طبقات الامم ، (بيروت : مطبعة كاثوليكيه ، ١٩١٢)
- ٤٧- ابن القسطنطى ، تاريخ الحكماء ، (ليزك ، ١٩٠٣) : ابن ابي اصيعع ، عيون الانباء ، (مطبعة الوهبية ، ١٨٨٢) ج ١
- ٤٨- ابن خلkan ، وفيات الاعيان ، ج ٣ ، ص ٢٣٩
- ٤٩-Nicholas Resher, *Al-Farabi's Short Commentary on Aristotle's Prior Analytics*, (Printed London : 1963), P. 11.
- ٥٠- البيهقي ، تتمه صوان الحكمة ، ص ٢٧
- ٥١- ابن القسطنطى ، تاريخ الحكماء ، ص ٢٢٩
- ٥٢- ابن خلkan ، وفيات الاعيان ، ج ٣ ، ص ٢٣٠
- ٥٣- ابن ابي اصيعع ، عيون الانباء ، ج ٢ ص ١٣٨
- ٥٤- ابن خلkan ، وفيات الاعيان ، ج ٣ ، ص ٢٣١
- ٥٥- عمر رضا كحاله ، معجم المؤمنين ، (بيروت : مكتبة المتنى ، ١٩٠٢)
- ٥٦- ج ١١ ، ص ١٩٣١ تا ١٩٦١
- ٥٧- خيرالدين زركى ، الاعلام ، قاهره : مطبعة كونستانتوس ماس ، ١٩٥٦

; البغدادي ، هدية العارفين ، (بيروت : مكتبة المثنى ١٩٥٥) ج ٢ ،

ص ٣٩ ، ٤٠

; ابن القسطنطيني ، تاريخ الحكماء ، (لندن ، ١٩٠٣) ص ٢٧٩ ، ٢٨٠ ،

; ابن أبي اصبعه ، عيون الانباء ، (مطبعة الوهبية ، ١٢٩٩) ج ٢ ،

١٤٣ تا ١٣٠ ،

; ابو الحسن البيهقي ، *كتاب صوان الحكماء* (لابور : بنجاب يوليورثي ،

١٣٥٦) ص ١٧ ،

١٩- زركلي ، الاعلام ، ج ٢ ، ص

٢٠- عبامن محمود العقاد - الفارابي ، مصدر : مطبعه عيسى البابي العجائب ،

٦٣ تا ٣٨ (١٩٢٣) ص

٢١- محمد الدين ، مبادئ فلسفة القداميين ، (القاهرة : مطبعه المؤيد ، ١٩١٠) ترجمة الكتاب

٢٢- الفارابي ، فصول المدفني ، (كيمبرج : يونيورسٹي پرنس ، ١٩٦١) ص

١٢٦

23. AL-FARABI, *FUSUL-AL-MADANI*, Ed. by D. M. Dunlop,
(Cambridge : University Press, 1961), P. 43.

٢٣- الفارابي ، فصول المدفني ، ص ١٢٦

٢٤- ايضاً : ص ١٢٥

٢٥- ايضاً ، ١٢٦

٢٦- ايضاً ، ١٢٥

28. AL FARABI, *Fusul-Al-Madani*, P. 42.

٢٧- الفارابي ، فصول المدفني ، ص ١٣١

٢٨- فارابي ، تحصيل السعادة ، (جودر آباد دکن : دائرة معارف عنائیہ ،
١٣٣٥) ص ٢ تا ٥

31 Muhsin Mahdi, *Al-Farabi's Philosophy of* (New York :
The free Press, 1962) P. 10.

٢٩- الفارابي ، احصاء العلوم ، ص ١٠٩

- ٣٣- أيضاً ، ص ١٠٩
- ٣٤- القرآن الحكيم : البقرة (٢: ٢٦٩)
- ٣٥- الفارابي ، فصول المدى ، ص ١٢٩
- ٣٦- الفارابي ، تحصيل السعادة ، ص ١ - ٣٢
- ٣٧- الفارابي ، فصول المدى ، ص ١٥٢
- ٣٨- أيضاً ، ص ١٦٧
- ٣٩- الفارابي ، تحصيل السعادة ، ص ١٣٣
- ٤٠- أبو الحسن البهبهقي . تمهـ صوان الحكمـ ، (لـور: ١٩٥١) ص ٢٠
- ٤١- الفارابي ، رسالة ما ينبغي أن يتقدم الفلسفـ دهـ شـ المـ طـ اـ بـ ، (١٣١٢) ص ٩
- ٤٢- أيضاً ، ص ٢٠
- ٤٣- أيضاً
- ٤٤- أيضاً ، ص ٩
- ٤٥- أيضاً ، ص ٥٢
- ٤٦- أيضاً ، ص ٥٢

47. R. R. Hammond, *The Philosophy of Farabi and its influence on Medieval thought*, P. 1.

- ٤٧- فارابـ ماـ يـ بـ نـ يـ تـ قـ دـمـ الـ فـ لـ سـ فـ ، ص ٥٣
- ٤٨- فارابـ اـ حـ صـاءـ الـ عـ لـ وـ ، (مـ صـ دـارـ الفـ تـرـ العـ رـ بـ ، ١٩٣٨)
- ٤٩- مـ حـ بـ الدـ يـ وـ عـ بـ دـ الـ فـ تـ اـحـ ، مـ بـ اـ دـ الـ فـ لـ سـ فـ الـ قـ دـ يـ (الـ قـاهـرـهـ السـكـةـ الـ جـ دـ يـ دـ) ، (١٩١٠) مـ قـ دـ مـ ، ص
- ٥٠- فارابـ اـ حـ صـاءـ الـ عـ لـ وـ ، مـ قـ دـ مـ عـ هـ انـ اـ مـ يـ ، ص ٥
- ٥١- فارابـ الـ اـ رـ اـءـ اـ هـ لـ اـلـ عـ دـ يـنـةـ الـ فـ اـضـ لـهـ (مـ صـ مـ طـ بـ عـ دـ النـ يـ)
- ٥٢- الفارابـ فـ صـولـ المـ دـ فـ ، كـ يـ مـ بـ رـ جـ : يـونـ يـورـ سـ يـ پـ رـ يـسـ ، ١٩٦١
- ٥٣- أيضاً ، الـ اـ رـ اـءـ اـ هـ لـ اـلـ عـ دـ يـنـةـ الـ فـ اـضـ لـهـ ، ص ١١